

## اسلامی آرٹ: فنِ خطاطی اور ایران

ڈاکٹر اسما کاظمی

اسلامی تہذیب کا شمار دنیا کی عظیم تہذیبوں میں ہوتا ہے۔ اسلام ایک تہذیب ساز نظریہ کائنات بھی ہے اور ایک سیرت ساز نظام اقدار بھی۔ اس تہذیب کے درخشندہ پہلوؤں میں اسلامی فکر اور اسلامی آرٹ نمایاں نظر آتے ہیں۔ زندگی کے ہر شعبہ میں اسلامی فکر و فن کے نمونے جا بجا ملتے ہیں اور دوسرے مذاہب کے ماننے والوں کی طرح مسلم دانشوروں اور فنکاروں نے بھی متنوع پیرایوں میں اپنے خالق سے محبت اور روحانی رشتہ کا اظہار کیا ہے۔ اسلام کے علاوہ اکثر مذاہب میں فنکاروں نے حقیقتِ مطلق (Ultimate Reality) خدا کی قدرت کا کسی نہ کسی طرح کا نمونہ سامنے رکھ کر اپنے تخلیقی شاہکاروں کے ذریعہ اس کے ساتھ اپنی محبت، بندگی و عقیدت کو پیش کیا ہے۔ اس ضمن میں ہندو ازم، عیسائیت اور بدھ مت وغیرہ مذاہب ہمارے سامنے ہیں۔ ہندو مذہب کو لیجئے: موہن جو دازو اور ہڑپا تہذیب سے لے کر ماڈرن انڈین آرٹ یعنی بنگال اسکول (۱۸۹۵ء) تک اور ساتھ ہی بیسویں صدی سے آج تک لگ بھگ تمام آرٹ کی قسموں میں انشور یا بھگوان اور دیگر دیوی دیوتاؤں کے ان گنت روپوں کو اس مذہب کے ماننے والوں نے پیش کیا ہے۔ اسی طرح عیسائی آرٹ میں حضرت عیسیٰ کو خدا کا بیٹا مان کر عیسائی فنکاروں نے طبع آزمائی کی ہے اور ہر دور میں چاہے وہ ۲۰۰ء سے ۷۰۰ء ہو یا اس کے بعد سے جدید دور تک، ہر جگہ کسی نہ کسی طرح حضرت عیسیٰ، حضرت مریم اور عیسائی مذہب کے علم برداروں کی شبیہوں کو مصوری، سنگ تراشی، فنِ تعمیر اور آرٹ کی دوسری اصناف کے ذریعہ پیش کیا جاتا رہا ہے۔ ٹھیک اسی طرح بدھ آرٹ کو لیجئے جو دو سو سال قبل مسیح سے شروع ہوتا ہے۔ اجنٹا کے غاروں کے دیواری نقوش (Murals) سے صاف ظاہر ہوتا ہے کہ کن کن طریقوں سے گوتم بدھ کی مرقع سازی کر کے، ان کو مختلف شکلوں میں پیش کیا گیا ہے۔ مندرجہ بالا خاکہ سے ہم یہ یاد کرانا چاہتے ہیں کہ مذکورہ مذاہب میں ان کے ماننے والوں نے اپنے خدایا دیوی دیوتاؤں یا کسی مذہبی شخصیت کو اپنے فن میں مجسمہ یا نمونہ بنا کر اپنی عقیدت اور بندگی کا اظہار کیا ہے۔

جہاں تک اسلام کا تعلق ہے اس کی بنیاد توحید پر ہے۔ خدا ایک ہے، واحد ہے۔ اس کا کوئی شریک نہیں، وہ مرئی نہیں، یعنی ہماری ظاہری آنکھیں اسے دیکھ نہیں سکتی ہیں اور نہ ہی وہ کوئی "شکل" (Form) رکھتا ہے۔ اس لئے اسے آرٹ کی مدد سے کسی شکل یا جسم کے طور پر پیش کرنا اسلامی معتقدات اور شعائر کے منافی ہے۔ غناء نے مصوری کے فن کی حوصلہ شکنی اسی ڈر سے کی کہ لوگ کہیں بنائی ہوئی تصویروں کو پوجنا شروع نہ کر دیں۔

اسلامی آرٹ کا بنیادی مقصد یہ رہا ہے کہ انسان اپنے خالق کی درایت کردہ تخلیقی قوتوں کو آزادانہ طور پر بروئے کار لائے اور اللہ کی دی ہوئی نعمتوں سے فائدہ اٹھائے اور اس کا شکر بجالائے۔ ایک مسلم فنکار اپنے آرٹ کے ذریعہ اپنے خالق و مالک کو یاد کرتا ہے، اپنی گہری عقیدت اور بندگی کا اظہار، اللہ کے عبادت کردہ تخلیقی جوہر کو بروئے کار لاکر، کرتا ہے اور اس طرح وہ اپنی روحانی زندگی کو جلا بخشتا ہے۔ اپنے تخلیقی فن پاروں میں خاص طور سے اللہ کی قدرت کے تقاریر یا علامتوں (Symbols) کے ذریعہ اپنے محبوب حقیقی کا شکر بجالاتا ہے اور روحانی تسکین حاصل کرتا ہے جو اس کی زندگی کا ماحصل ہے۔ اس طرح اسلامی آرٹ کا مقصد اللہ کی پہچان، اس کی قدرت و تخلیق کے رازوں کا انکشاف و اعتراف ہے اور اللہ اور اس کے بندوں کے درمیان روحانی رشتوں کی تقویت اور ان کا اظہار اس کی روح ہے۔ جملہ فنون اور افکار اسی خالق مطلق سے مربوط ہیں اور وہی ان سب کا منبع ہے۔

اسلامی فنون اور اسلامی فکر کے ماخذ (Sources) قرآن اور احادیث رسول ہیں۔ اس لحاظ سے اسلامی آرٹ کی تمام اقسام کا منبع توحید اور رسالت دونوں قرار پاتے ہیں، جن کو مد نظر رکھتے ہوئے مسلم فنکاروں نے آرٹ کے مختلف میدانوں میں اپنے کارناموں سے دنیا کو روشناس کرایا ہے اور حسین حاصل کی ہے۔ اس ضمن میں آرٹ کی مشہور اقسام مثلاً فنِ خطاطی (Calligraphy)، فنِ مصوری (Painting)، فنِ تعمیر (Architecture)، صوفی شاعری (Sufi-Poetry)، موسیقی (music)، عبادت یا آرائشی فنون (Decorative Arts) جن میں خاص طور سے عبادت کی نقاشی کے مختلف اجزاء شامل ہیں مثلاً ہندسی نقوش (Geometrical Designs)، سانچہ والے نقوش (Carved and Moulded Designs) تمل یونے کے نقوش (Leaf Scroll Motifs)، وغیرہ شامل ہیں۔ پھر فنِ کوزہ گری (Ceramic Art) ہے۔ مختلف دھاتوں مثلاً تانبہ، سیدھ، چاندی، لوہا، سونا وغیرہ کے برتن،

فنِ قالین بانی (Carpet Art)، فنِ پارچہ بانی (Textile Art)، لکڑی سے بنی ہوئی اشیاء اور ان پر کندہ کاری (Wood Carving)، فنِ نقاشی کتاب (Book Illustration)، فنِ جلد سازی (Book Binding)، فنِ تزئین کتاب (Book Illumination) اور فنِ جواہرات گری (Art of Jewellery Making) وغیرہ وغیرہ بھی شامل ہیں۔ ان سب اور متعدد دوسرے فنون میں مسلم فنکاروں نے اسلامی طرز زندگی کے تمام پہلوؤں کو پیش کرنے کی کوشش کی ہے اور آج بھی کر رہے ہیں۔

مندرجہ بالا اسلامی فنون اور اسی طرح کے دوسرے بے شمار اصناف میں ایران کا نام سرفہرست ہے۔ ایرانی فنکاروں نے ہر قسم کے فنون میں اس بات کا بدرجہ اتم خیال رکھا ہے کہ انسان کی روحانی زندگی تابندہ تر ہوتی رہے اور حسن و جمال کی بے شمار نیرنگیوں، بوقلمی اور حیرت فریبیوں کے خالق کے ساتھ، جو احسن الخالقین ہے، انسان کا ہر ممکن روحانی رشتہ استوار رہے۔ مذہب جو اس روحانی رشتہ کو تقویت دیتا ہے اور آرٹ جسے ایرانی فنکار عبادت کا ذریعہ مانتا ہے، دونوں کی آمیزش نے ان گنت فن پاروں کی تخلیق میں اس کی معاونت کی ہے۔ ایرانی مسلم فن کاروں کے باطن کو توحید اور رسالت نے جلا بخشی اور وہ اپنے تخلیقی جواہر کو بروئے کار لائے، جس کے مختلف نمونے آرٹ کے متعدد اصناف کی شکل میں ہمارے سامنے ہیں۔ اسلامی آرٹ میں ایران کی خدمات کے ضمن میں ہم یہاں آرٹ کی ایک نہایت ہی مشہور صنف ”فنِ خطاطی“ کا مختصر جائزہ پیش کرنے کی کوشش کریں گے تاکہ اندازہ کیا جاسکے کہ کس طرح اسلامی فکر فن سے مربوط تہذیب کے نمائندوں نے اپنے تخلیقی ہنر سے اسلامی روح کو دنیا کے سامنے رکھنے کی ہر ممکن اور بہترین کوشش کی ہے۔

### اسلامی فنِ خطاطی (Islamic Calligraphy)

امام علی ابن ابی طالبؑ کا کہنا ہے کہ ”خوش نویسی عمدہ ہاتھ کی زبان اور پاکیزہ ذہن کا اظہار ہے“۔ عام طور سے خطاطی ہاتھ کی خوبصورت لکھائی کو کہتے ہیں۔ یوں تو ہر زبان میں اس کی اہمیت اور قدر ہے مگر اسلامی روایت میں اسے باقاعدہ فن کا درجہ دیا گیا ہے اور اس کی ترقی پر فنکاروں نے بطور خاص توجہ صرف کی ہے۔ آرٹ کی اس صنف کی شروعات بھی اس دلچسپی سے ہوئی کہ نزول قرآن کے دوران جب رسول اکرمؐ پر وحی نازل ہوئی تھی تو آپ ان آیات مبارکہ کو اپنے ذی شعور خواص یا

صحابہ کرام کو سناتے جو انہیں حفظ کرنے کے ساتھ ساتھ مختلف اشیاء جیسے کلوی، پتوں، پتھرے اور پتھروں وغیرہ پر تحریر کر کے محفوظ کر لیا کرتے تھے۔ اس طرح اسلام، قرآن اور رسول خداؐ سے عشق و محبت یا روحانی تسکین کے لئے یہ دستور نظری طور سے مستحکم ہوتا چلا گیا کہ قرآن شریف کے ہر حرف، ہر لفظ یا ہر آیت کریمہ کو خوبصورت سے خوبصورت انداز میں تحریر کیا جائے۔ لہذا قرآن مجید کی ابتدائی کتابت اس روحانی جوش و ولولہ سے شروع کی گئی جو اس کے جاودانی حسن کے نمایان شان تھی۔ ان تحریروں سے تقدس کی بھٹک انسانی قلب و نظر کو متور کرنے لگی اور فنِ خطاطی اسلام کے چاہنے والوں کے لئے روحانی تسکین و تمانیت کا باعث بنی۔

عربوں نے بھی اس فن میں کافی دلچسپی دکھائی مگر جو جوش و ولولہ فنِ خطاطی کی ترقی میں بجم نے دکھایا، اس کی نظیر ملنا مشکل ہے۔ مسلم دنیا میں فنِ خطاطی کی ابتداء خطِ کوفی سے ہوئی اور آج جتنے بھی خطِ مسلمانوں میں مذہبی، اخلاقی و تہذیبی روح کو زندہ رکھے ہوئے ہیں، ان سب کا منبع و ماخذ اسی خطِ کوفہ ہی ہے۔ اس خط کی ایجاد ابتداء عراق کے شہر کوفہ میں ہوئی اور کوفہ ہی کی نسبت سے اسے ”خطِ کوفی“ کہا جاتا ہے۔ کہتے ہیں کہ اس خطِ کوفہ سے مکہ لانے والا حرب بن امیہ تھا مگر سید حسین نصر کے مطابق اس سب سے پرانے قرآنی رسم الخط کی ابتداء داعیہاد و حضرت علیؑ نے کی جو اسرارِ لدنی سے واقف تھے اور اس شہرکِ فن کے مابعد الطبیعیاتی پہلوؤں کا علم رکھتے تھے۔ اسلام کے ابتدائی دور میں خطِ کوفی پوری طرح رائج ہو چکا تھا۔ اس کے ارتقائی منازل کا اندازہ دوسری صدی ہجری تک کے قرآنِ پاک کے قلمی نسخوں سے لگایا جاسکتا ہے جو دنیا کے مختلف مقامات پر محفوظ ہیں۔ خطِ کوفی میں تحریر کئے گئے ان خوبصورت نادر نسخوں کو دیکھ کر اندازہ لگایا جاسکتا ہے کہ اسلامی خطاطی کس شان سے معرضِ وجود میں آئی۔

خطِ کوفی کے بعد ’خطِ نسخ‘ وجود میں آیا اور پانچویں اور چھٹی صدی ہجری کے بعد قرآن مجید کی کتابت کے لئے اسی خط کا استعمال ہوا، اس طرح خطِ نسخ پوری طرح اسلامی دنیا میں چھا گیا۔ خطِ کوفی اور خطِ نسخ کے بعد فنِ خطاطی کی دنیا میں اور کئی خطوطِ عالم وجود میں آئے۔ ان میں خطِ ریحان، ثلث، جلیق، دیوانی، مغربی، گلزار، تاج شکر اور نستعلیق وغیرہ مشہور ہیں، جن میں مسلم فنکاروں خاص کر ایرانی نژاد شافعیین نے قرآن، احادیثِ رسول، اقوالِ ائمہ اور صوفیانہ شاعری کو خوبصورت انداز

میں تحریر کیا اور اکثر نمونوں میں اب بھی بڑے ذوق و شوق سے طبع آزمائی کر رہے ہیں۔ ایرانی فنکار ہر لفظ کی بناوٹ اور سجاوٹ پر پورا دھیان دیتا چلا آیا ہے اور اسے عبادت سمجھ کر اس کی تکمیل کرتا رہا ہے۔ اس لئے اسلامی دنیا میں فنِ خطاطی کو جس میں خاص طور سے 'اللہ کا کلام، اور 'آدمی کا ہاتھ' دونوں شامل ہیں ایک متبرک فن (Sacred Art) کا درجہ دیا گیا ہے۔

ایرانی مسلم فنکاروں نے فنِ خطاطی کو اسلامی آرٹ کی دنیا میں خصوصاً اور عالمی آرٹ کی دنیا میں عموماً اعلیٰ مقام تک پہنچا دیا ہے اور ایک الگ صنف کی حیثیت سے اس متبرک فن کی پہچان کرائی ہے۔ آج بھی اس فن میں نئے نئے تخلیقی تجربے کئے جا رہے ہیں اور جدید ٹکنالوجی کی مدد سے اسے خوبصورت انداز میں سجا سنوار کر پیش کیا جا رہا ہے۔ مختلف مذہبی عمارات مثلاً عید گاہ، مدرسہ، امام بارگاہ وغیرہ کے علاوہ فنکاروں نے فنِ خطاطی سے اپنے گھروں و محلوں کی دیواروں، چھتوں، دروازوں وغیرہ کی تزئین بھی کی اور آج بھی کر رہے ہیں۔

خط کوئی میں، خاص طور سے آٹھویں صدی ہجری اور عباسی دور کے مشہور خطاطوں میں بصرہ کے خوشنما، کوفہ کے المہدی، بغداد کے ابوبلی محمد اور نسی رسم الخط، جس کو دور سلجوقی میں کافی اہمیت حاصل تھی، کے ماہرین مآلیٰ محمد ابن خازن، یاقوت، عبد اللہ سرائی، گیارہویں صدی کے علی خسروی اور سترہویں صدی کے حافظ عثمان وغیرہ کے نام شامل ہیں۔ اسی طرح نستعلیق، جو کہ عربی زبان کے دو الگ رسم الخط، اور تعلیق کا مرتب اور سرزمین فارس کی پیداوار ہے، تیوری سلطین کے دور میں عروج پر تھا۔ چودہویں صدی سے ہی ایرانی خطاط اس رسم الخط میں طبع آزمائی کر رہے ہیں۔ چودہویں صدی کے آخری اور پندرہویں صدی کے ابتدائی دور کے مشہور خوش نویسوں میں میر علی تبریزی (جن کی تحریر کا نمونہ مسجد گوہر شاد واقع مشہد میں ہے) جعفر بن تبریزی (شاہنامہ ۱۳۳۰) سلطان ابراہیم (جو شاہ رخ کے بیٹے تھے جن کے ہاتھ کا لکھا ہوا (۱۳۲۳) قرآنی نسخہ آج بھی امام رضا کے روضہ میں محفوظ ہے)، عبد الکریم، اور بعد کے دوسرے ماہر خطاط جیسے سلطان علی مشہدی، سلطان محمد نیشابوری، میر علی ہروی، میر عماد الحسنی اور علی رضا عباسی کے نام خاص طور سے قابل ذکر ہیں۔ سید تیموری اور صفوی

1. Runes, D.D., & Schrickel (ed.), Encyclopedia of the Arts, Philosophical Library, New York, 1946. p. 486.

2. M.M. Sharief, (ed.) A History of Muslim Philosophy. (Vol. II). Otto Harrassowitz: Weisbaden (Germany), Pakistan Philosophical Congress. 1966. p. 1181-2.

3. Runes . D.D., Schrickel, p.486.


4. Ibid., pp. 486-7.,

بادشاہوں نے اسلامی فنِ خطاطی کی ترقی میں کافی دلچسپی لی اور خطِ نستعلیق کے علاوہ خطِ شکستہ کو بھی آگے بڑھایا۔ یہ خط گیارہویں صدی میں وجود میں آیا اور آج بھی ایران میں کافی مقبول ہے۔


بیسویں صدی میں فنِ خطاطی نے نئے نئے انداز اختیار کئے اور ایرانی خطاطوں نے اس اعلیٰ فن کو مختلف طریقوں سے پیش کرنے کی کوشش کی۔ اور آج بھی ایک اچھی خاصی تعداد اس میدان میں جانفشانی سے اپنے جوہر دکھا رہی ہے۔ ہم عصر ایرانی اقلیمِ خطاطی میں یوں تو ان گنت فن کار ہیں مگر ستاون (۵۷) کے قریب فنِ خطاطی کے ایسے مشہور ماہرین ہیں، جنہوں نے اس فن کی مختلف قسموں مثلاً خطِ کوفی، نسخ، نستعلیق، شکستہ، ثلث، طغرہ اور عمارتی خط میں اپنے کمال دکھائے ہیں۔ ان میں سے چند فن کاروں کا ذکر کرنا مناسب معلوم ہوتا ہے۔

۱۔ فنِ خطاطی میں بیسویں صدی کی پہلی دہائی میں ایک مشہور نام سید حسین میرغابی کا ہے جو نستعلیق رسم خط میں ماہر تھے۔ ان کی پیدائش ۱۹۰۷ء میں تہران میں ہوئی۔ ان کے والد مرتضیٰ کافی عرصہ ہندوستان میں بھی رہے۔ کہتے ہیں جب

سید حسین کی عمر صرف گیارہ سال کی تھی اس وقت انہوں نے شیخِ سعدی کی کتب کو اپنے ہاتھوں سے لکھا تھا۔ بعد میں انہوں نے خطِ نستعلیق میں ہی ایک بار ۱۹۵۹ء میں دوسری بار ۱۹۶۰ء میں قرآن مجید کو لکھا۔ میرغابی نے فنِ خطاطی کے کارناموں کی بدولت ایران سے ”پہلے درجہ کا فن“ (First Grade Art) کامیڈن حاصل کیا اور قرآن شریف کے نسخوں کے لئے مصر کی ناظرہ یونیورسٹی نے انہیں اعلیٰ انعام اور سند سے نوازا۔ سید حسین میرغابی کے ہاتھ کا لکھا ہوا قرآنی آیات کا ایک نمونہ



۲۔ عباس اخوین، ایک اور مشہور خطاط نے، بیسویں صدی کی چوتھی دہائی میں خط نستعلیق میں اپنا کمال دکھایا۔ ان کی پیدائش ۱۹۳۶ میں مشہد میں ہوئی۔ ”یہ اعلیٰ کاؤنسل (Supreme Council) کے



ڈائریکٹر اور ایرانی خطاط سوسائٹی کے ٹرسٹی بورڈ کے ایک اعلیٰ رکن رہے ہیں۔  
عباس اخوین کے نستعلیق کا ایک نمونہ

۳۔ ایرانی تہذیب و تمدن کو مختلف فنون کے وسیلہ سے دنیا میں عام کرنے کا کام حسین کاشیان نے انجام دیا۔ فنِ خطاطی کے علاوہ کاشیان نے مصوری اور نقش کو چمک (Miniature Painting) میں بھی



اپنے جوہر دکھائے۔ ان کی پیدائش 19۳۲ میں تہران میں ہوئی اور آرت میں ان کا شمار عصر حاضر کے ایران کے چند اعلیٰ فن کاروں میں ہوتا ہے۔ حسین کاشیان فن کی دنیا میں چالیس سال سے زیادہ کا تجربہ رکھتے ہیں۔ انہوں نے اٹھاون (58) سے

زیادہ نمائش (Exhibitions) کیں جن میں چھبیس (26) گروپ نمائشیں، گیارہ انفرادی اور دیگر ملی جلی نمائشیں ہیں جنہیں انہوں نے مختلف ممالک مثلاً مصر، پاکستان، الجزائر، امریکہ، سوئٹزرلینڈ، چین اور دبئی وغیرہ میں شائقین کے سامنے رکھا۔ کاشیان نے خطِ شغلیق میں اپنے نمایاں جوہر دکھائے۔

۴۔ خطِ شغلیق، خطِ شکست اور خطِ سیاہ مشق میں جس جدید ایرانی خطاط نے اپنی تخلیق کے جوہر دکھائے،

اسے فنِ خطاطی کے شائقین جمال آہری کے نام سے جانتے ہیں۔ ان کی پیدائش تہران میں 19۳5 میں ہوئی اور انہوں نے فردوسی، حافظ، فردوسی، فریدون موشیری، رودکی کے کلام کو مندرجہ بالا رسوم الخط میں تحریر کیا۔ خاص کر حافظ کی عشقیہ شاعری یا محبت نامہ (Love Story) کو عمدہ انداز جمال آہری کے تحریر کردہ خطِ شغلیق کا نمونہ میں پیش کر کے داد حاصل کی۔ ایرانی دنیا نے خطاطی میں ان کو کافی مقبولیت حاصل ہے۔

یہاں تک کہ برائے نام وی در ساغر اندازیم  
کتاب راسخ بر کاغذ و طریق نور اندازیم  
سن وصالی ہم ساییم میاوش بر اندازیم




۱۹۶۶ میں بہمان میں پیدا ہونے والے ایک اور مشہور ایرانی فنکار جلیل رسولی نے خط شکستہ اور خط



شستعلیق میں اپنے کمال کا مظاہرہ کیا اور اپنے تحریری نمونوں کو مختلف رنگوں سے سجا کر پیش کیا۔ ان کی خطاطی کو دیکھنے کے بعد بتا چلتا ہے کہ ایک ایک حرف یا لفظ پر رسولی نے کس قدر محنت اور لگن سے اپنے تحقیقی جوہر دیکھائے

ہیں۔ فارسی اور عربی زبان میں ان کی خطاطی مسلم دنیا میں تحسین حاصل کر چکی ہے۔

۶۔ اسٹیل ٹیک بخت زاویہ ایک اور نامور ایرانی خطاط تہریز میں ۱۹۳۳ میں پیدا ہوئے۔ فنِ خطاطی کی شروعات ۱۹۴۳ میں فارسی کلام میں طبع آزمائی کے ساتھ ہوئی۔ اور مشہور کتب مثلاً گلستان سعدی، شامنامہ، رباعیات عمر خیام، محمود ہمسزئی کی نظموں کا مجموعہ گلشن راز، اور مناجات علی کو خوبصورت انداز میں تحریر کیا۔ اپنی نستعلیقی تحریر کو خوبصورت انداز میں رنگوں کے ذریعہ مزین کرنے کا فن اسٹیل ٹیک بخت زاویہ کو خوب آتا ہے۔



۷۔ سید عبد السلام غازی بھی فنِ خطاطی کی دنیا میں کافی مشہور ہیں۔ وہ شیراز

میں ۱۹۵۳ میں پیدا ہوئے بچپن سے لکھنے کا شوق تھا اور خطا نستعلیق کو خطاطی کی تحقیق کا ذریعہ بنایا۔

اپنی تحریر کو حاشیہ کی عمدہ ترین کے ساتھ پیش کیا۔  
مازنی نفاٹل کے پروفیسر ہیں اور شیراز


## کیلیگرافرس (Calligraphers) سوسائٹی میں

عرصہ دراز سے اعلیٰ رکن کی حیثیت سے اپنے  
فرائض انجام دے رہے ہیں۔


۸۔ حمید رضا نادرسی ایک اور مشہور شیرازی خطاط ہیں  
جن کی پیدائش ۱۹۵۶ میں ہوئی۔ بچپن ہی سے  
خطاطی کا شوق اپنے والد سے ملا تھا۔ ۱۹۸۶ سے  
تعلیق رسم خط میں جو ہر دکھا رہے ہیں۔ خط شکستہ  
میں بھی مختلف طرز میں اپنے شوق کو پورا کیا۔ نادرسی  
کو ۱۹۸۹ میں ایران خطاط ایسوسی ایشن نے انعام  
سے نوازا۔ انہوں نے فن خطاطی کی کئی نمائشوں  
میں حصہ لیا۔ وہ اپنی تخلیقی کاوشوں کی بدولت  
خط تعلیق اور خط شکستہ میں شیراز کیلیگرافرس  
(Calligraphers) ایسوسی ایشن کی جانب سے

پروفیسر مقرر ہوئے۔ انہوں نے زیادہ تر قرآن پاک کی  
آیات کو اپنی خطاطی کا مرکز بنایا۔

۹۔ جدید ایرانی دنیا کے فن خطاطی میں ایک اور نامور خطاط  
امیر احمد ناستقی ہیں۔ ۱۹۵۹ میں ان کی پیدائش ہوئی اور  
باقاعدہ طور پر انہوں نے تعلیق رسم الخط میں ۱۹۷۳ سے  
خطاطی کی شروعات کی۔ ۱۹۸۰ سے ایرانی خطاط سوسائٹی میں  
فن خطاطی کا درس دینا شروع کیا اور ساتھ ہی ساتھ اس فن  
پر اپنی کتابوں کے علاوہ تیس (23) کتابوں کو خوبصورت



انداز میں تحریر کیا۔ ان کتابوں میں باباطاہر کا دیوان (Collection)، گلستان سعدی، دیوان حافظ، دیوان اقبال لاہوری، شاہنامہ کے کچھ مناظر، رباعیات عمر خیام اور چند دیگر فارسی کتب شامل ہیں۔ خط نستعلیق میں فلسفی نے پانچ انفرادی نمائشیں ہندوستان، فرانس اور اپنے وطن میں کیں اور شائقین سے داد حاصل کی۔



۱۰۔ اپنے منفرد انداز میں فنِ خطاطی میں ماہر استاد بہرام خنی نے خط شکستہ میں نام کمایا اور اپنی یگانہ تکنیک سے فنِ خطاطی کی دنیا میں چار چاند لگائے۔ ۱۹۶۶ء میں ان کی پیدائش ہوئی۔ بچپن سے ہی خطاطی اور دستکاری کا شوق تھا۔ ۱۹۵۸ء سے آرٹ کے مختلف میدانوں میں اپنی تعلیمی سرگرمیاں تیز کیں اور بی۔ اے کی ڈگری حاصل کرنے کے ساتھ

ساتھ فنِ خطاطی کی تدریس کا کام بھی انجام دیتے رہے۔ تہران، دوہا، قطر، دہلی اور دوسری کئی جگہوں پر خطاطی کی نمائشیں کیں۔ خط نستعلیق میں بڑی شان و شوکت سے اپنے فن کا مظاہرہ کیا، مگر خط شکستہ میں اپنے نمایاں اسلوب کی بناء پر ان کی ایک الگ ہی پہچان بن گئی۔ ہر حرف کی بناوٹ و جھاوٹ متعدد انداز میں کرتے رہنا ان کی فطرت میں شامل ہے۔ انہوں نے فنِ خطاطی کے علاوہ مصوری، فنِ تعمیر، قالین بافی، مختلف دھاتوں سے خوبصورت اشیاء بنانا وغیرہ میں بھی اپنا کمال دکھایا۔



۱۱۔ جدید ایرانی فنِ خطاطی کی دنیا میں نہ صرف مرد فنکاروں نے ہی اپنے فن کا مظاہرہ کیا ہے بلکہ ایرانی خواتین بھی ہر فن کی طرح اس فن میں بھی پیش پیش ہیں۔ محترمہ الہہ خاتمی اور محترمہ گلناز فتحی نے فن کے دوسرے اقسام کے ساتھ فنِ خطاطی میں بھی اپنے کمال دکھائے۔

الہہ خاتمی نے خط نستعلیق میں اپنے کمالات کا مظاہرہ کیا، جب کہ گلناز (پیدائش ۱۹۷۲، تہران) نے نستعلیق کے ساتھ ساتھ خط شکستہ میں بھی اپنی تخلیق کے جوہر دکھائے۔ ترکی، امریکہ اور کئی دوسرے ممالک کے ساتھ ساتھ اپنے وطن ایران میں بھی اکثر جگہوں پر اپنے فن کا مظاہرہ کیا۔ تقریباً چودہ بار ان نمائشوں میں حصہ لے کر کئی انعامات بھی حاصل کئے اور ۱۹۹۵ میں ”بہترین خاتون خطاط“ (The Best Woman Calligraphist) کا خطاب بھی ایران میں حاصل کیا۔ ایران کی دس بڑی خواتین فنکاروں میں الہہ خاتمی اور گلناز فتنی کا شمار ہوتا ہے۔



۱۲۔ محترمہ لیلیٰ عباسی ایران کی ایک دوسری مشہور معروف خطاط ہیں آپ ۱۹۷۲ میں ایران کے صوبہ کردستان کے شہر بیجار میں پیدا ہوئیں۔ ہنر خطاطی سے آپ کا انتہائی ذوق و شوق اور دلی لگاؤ اس چیز کا باعث ہوا کہ آپ کم عمر ہی میں ایران کے مشہور شکستہ نویان کی فہرست میں شمار کی جانے لگیں اور آپ کا بے انتہا ذوق و شوق ہی تھا کہ انجمن خوشنویان ایران تہران نے آپ کو بہ عنوان استاد تدریس کی دعوت دی۔ آپ نے ایران کی بہت سی اہم و معتبر نمائشوں میں شرکت کی۔ اس کے علاوہ آپ کو گرانقدر

اعزازات سے نوازا گیا۔ پانچ سال تک آپ نے ڈاکٹر سید جعفر شہیدی کے ترجمہ نوح البلاغہ کی باریک قلم کے ذریعہ شکستہ نویس کی غیر معمولی خدمت انجام دی (جس کے خط کا ایک [مندرجہ بالا] نمونہ اس نفیس کتاب سے آپ کی خدمت میں پیش کیا جا رہا ہے۔)

۱۳۔ مذکورہ بالا فن خطاطی کے مشہور جدید ایرانی ماہرین فنکاروں کے علاوہ دیگر نامور ہستیوں میں علی اکبر اسماعیلی توچانی (خط نستعلیق)، علی قہرمانی (خط نستعلیق)، فتح علی واشقانی فراحانی (خط نستعلیق)، حسن زرین (خط نستعلیق) اور سجاد، ابراہیم بخت شکوئی (خط نستعلیق)، جہانگیر نظام العلماء، خط نستعلیق وغیرہ ایسے مشہور نام ہیں، جنہوں نے اسلامی خطاطی کو ایران اور بیرون ایران عام کیا اور دنیا

کے دیگر فن کی اقسام کے ماہرین کو اس بے مثال فن سے آشنا کرایا۔ اور شائقین نے ان ماہرین فنِ خطاطی سے داد حاصل کی۔ انکی خطاطی کے نمونے پیش خدمت ہیں: (۱)



مندرجہ بالا مشہور ایرانی خطاطوں کے علاوہ ان گنت تعداد شائقین کی ہے جو اس فن کو، عبادت سمجھ کر، نئے نئے انداز میں پیش کر رہے ہیں۔ ان اسلامی فنِ خطاطی کے ماہرین کے نزدیک آرٹ کی یہ صنف انہیں روحانی دنیا سے قربت عطا کرتی ہے۔ اور اسی لئے وہ مذہب کی اہمیت اور اپنے آرٹ کو خدا سے قربت کا ذریعہ سمجھ کر اسے زندگی کے ہر شعبہ میں اپنانے پر یقین رکھتے ہیں۔ یہ اسلامی آرٹ کا فیضان ہے جو خالق کے رشتوں کو جلا بخشنے میں معاون ثابت ہو رہا ہے۔ فنِ خطاطی اسلامی آرٹ کی ایک مضبوط کڑی ہے۔ اس آرٹ کی بقاء روحانیت کا ذریعہ ہے۔

1. Contemporary Iranian Calligraphers: (Source: Internet: Caroun.com)

